

۱۹ ﴿۱۹﴾ مِنْ أَهْلِ الْكِتَبِ مِنْ صَيَا صِيهِمْ وَقَدَّافٌ فِي قُلُوبِهِمُ الرُّعْبَ  
فَرِيقًا تَقْتَلُونَ وَتَأْسِرُونَ فَرِيقًا وَأُورْثُكُمْ أَرْضَهُمْ  
وَدِيَارَهُمْ وَأَمْوَالَهُمْ وَأَرْضَالَهُمْ تَطْئُوهَا وَكَانَ اللَّهُ عَلَىٰ كُلِّ  
شَيْءٍ قَدِيرًا ﴿۲۰﴾ يَا يَاهَا النَّبِيُّ قُلْ لَا زَوْا جِكَ إِنْ كُنْتُنَّ تَرِدُنَ  
الْحَيَاةَ الدُّنْيَا وَرِينَتَهَا فَتَعَالَيْنَ أُمَتِّعُكُنَّ وَأُسَرِّ حُكْمَنَ  
سَرَاحًا جَمِيلًا ﴿۲۱﴾ وَإِنْ كُنْتُنَّ تَرِدُنَ اللَّهُ وَرَسُولُهُ وَالدَّارَ  
الْآخِرَةَ فَإِنَّ اللَّهَ أَعْدَ لِلْمُحْسِنِ مِنْكُنَّ أَجْرًا عَظِيمًا ﴿۲۲﴾

[۲۰] لوگوں نے ان حملہ آوروں کا ساتھ دیا تھا، [۲۰] اللہ ان کی گڑھیوں سے انھیں اتار لایا اور ان کے دلوں میں اس نے ایسا رب ڈال دیا کہ آج ان میں سے ایک گروہ کو قتل کر رہے ہو اور دوسرے گروہ کو قید کر رہے ہو۔ اس نے تم کو ان کی زمین اور ان کے گھروں اور ان کے اموال کا وارث بنادیا اور وہ علاقہ تمھیں دیا جسے تم نے کبھی پامال نہ کیا تھا۔ اللہ ہر چیز پر قادر ہے یہ  
اے نبی! [۲۱] اپنی بیویوں سے کہو، اگر تم دنیا اور اس کی زینت چاہتی ہو تو آؤ، میں تمھیں کچھ دے دلا کر بھلے طریقے سے رخصت کر دوں۔ اور اگر تم اللہ اور اس کے رسول اور دار آخوت کی طالب ہو تو جان لو کہ تم میں سے جو نیکو کار ہیں اللہ نے ان کے لیے بڑا جرم بھیا کر رکھا ہے۔

[۲۰] یعنی یہودی فریض۔

[۲۱] یہاں سے نمبر ۳۵ تک کی آیات جنگ احزاب اور بتقیہ سے متصل زمانے میں نازل ہوئی تھیں۔ صحیح مسلم میں حضرت جابر بن عبد اللہ اس زمانے کا یہ واقعہ بیان کرتے ہیں کہ ایک روز حضرت ابو بکر اور حضرت عمر حضور کی خدمت میں حاضر ہوئے اور دیکھا کہ آپ کی ازواج آپ کے گرد بیٹھی ہیں اور آپ خاموش ہیں۔ آپ نے حضرت عمر کو خطاب کر کے فرمایا: هُنَّ كَمَا تَرَى يَسْتَأْتِنُونِي الْفَقْهَ، یہ میرے گرد بیٹھی ہیں جیسا کہ تم دیکھ رہے ہو۔ یہ مجھ سے خرچ کے لیے روپیہ مانگ رہی ہیں۔ ”اس پر دونوں صاحبوں نے اپنی اپنی بیٹھیوں کو دانتا اور ان سے کہا کہ تم رسول اللہ ﷺ کو تباہ کرتی ہو اور وہ چیز مانگتی ہو جو آپ کے پاس نہیں ہے۔ اس واقعہ سے معلوم ہوتا ہے کہ حضور اس وقت کیسی بالی مشکلات میں بنتا تھے اور کفر و اسلام کی انتہائی شدید کشمکش کے زمانے میں خرچ کے لیے {پریشان حال} ازواج مطہرات کے تقاضے مزاج مبارک پر کیا اثر ڈال رہے تھے۔

[۲۲] اس آیت کے نزول کے وقت حضور کے نکاح میں چار بیویاں تھیں، حضرت سودہ، حضرت عائشہ، حضرت حفصة اور حضرت ام سلمہ۔ جب یہ آیت نازل ہوئی تو آپ نے سب سے پہلے حضرت عائشہ سے گفتگو کی اور فرمایا ”میں تم سے ایک بات کہتا ہوں، جواب دینے میں جلدی نہ کرنا، اپنے والدین کی رائے لے لو، پھر فیصلہ کرو۔“ پھر حضور نے ان کو بتایا کہ اللہ تعالیٰ کی طرف سے یہ حکم آیا ہے، اور

لِيَنِسَاءَ الْقِبْلَةِ مَنْ يَأْتِ مِنْكُنْ بِفَاحِشَةٍ مُّبَيِّنَةٍ يُضْعَفُ  
لَهَا الْعَذَابُ ضِعْفَيْنِ طَوْكَانَ ذَلِكَ عَلَى اللَّهِ يَسِيرًا ۝  
وَمَنْ يَقْنَطُ مِنْكُنْ لِلَّهِ وَرَسُولِهِ وَتَعْمَلُ صَالِحًا  
لُؤْتَهَا أَجْرَهَا مَرْتَبَتِينَ لَا وَأَعْتَدْنَا لَهَا رِزْقًا كَرِيمًا ۝

نبی کی بیویو، تم میں سے جو کسی صریح فحش حرکت کارتکاب کرے گی اسے دوہرائی اعذاب دیا جائے گا، اللہ کے لیے یہ بہت آسان کام ہے۔ [۲۲] اور تم میں سے جو اللہ اور اس کے رسول کی اطاعت کرے گی اور نیک عمل کرے گی اس کو ہم دوہرائی جو دیں گے اور ہم نے اس کے لیے رزق کریم مہیا کر رکھا ہے۔

یہ آیت ان کو نادی۔ انہوں نے عرض کیا، ”کیا اس معاملہ کو میں اپنے والدین سے پوچھوں؟ میں تو اللہ اور اس کے رسول اور دار آختہ کو چاہتی ہوں۔“ اس کے بعد حضور باقی ازواج مطہرات میں سے ایک ایک کے بارے گئے اور ہر ایک سے بھی بات فرمائی، اور ہر ایک نے وہی جواب دیا جو حضرت عائشہؓ نے دیا تھا۔ (مندادہ، مسلم، نسائی)

اصطلاح میں اس کو تحریر کہتے ہیں، یعنی بیوی کو اس امر کا اختیار دینا کہ وہ شوہر کے ساتھ رہنے یا اس سے جدا ہونے کے درمیان کسی ایک چیز کا خود فیصلہ کر لے۔ یہ تحریر نبی ﷺ پر واجب تھی، کیونکہ اللہ تعالیٰ نے اس کا حضور کو حکم دیا تھا۔ اگر ازواج مطہرات میں سے کوئی خاتون علیحدگی کا پہلو اختیار کرتیں تو آپ سے آپ جدائے ہو جاتیں بلکہ حضور کے جدا کرنے سے ہوتیں، جیسا کہ آیت کے الفاظ ”آؤ میں تمہیں کچھ دے دلا کر بھلے طریقے سے رخصت کر دوں“ سے ظاہر ہوتا ہے۔ لیکن حضور پر یہ واجب تھا کہ اس صورت میں ان کو جدا کر دیتے، کیونکہ نبی کی حیثیت سے آپ کا یہ منصب نہ تھا کہ اپنا وعدہ پورا نہ فرماتے۔ دوسری طرف آیت کا مثلا یہ بھی معلوم ہوتا ہے کہ جن ازواج نے اللہ اور اس کے رسول اور دار آختہ کو پسند کر لیا انہیں طلاق دینے کا اختیار حضور کے لیے باقی نہ رہا، کیونکہ تحریر کے دوہی پہلو تھے۔ ایک یہ کہ دنیا کو اختیار کرتی ہو تو تمہیں جدا کرو دیا جائے۔ دوسرے یہ کہ اللہ اور اس کے رسول اور دار آختہ کو اختیار کرتی ہو تو تمہیں جدا نہ کیا جائے۔ اب ظاہر ہے کہ ان میں سے جو پہلو بھی کوئی خاتون اختیار کرتیں ان کے حق میں دوسرا پہلو آپ سے آپ منوع ہو جاتا تھا۔

[۲۳] اس کا یہ مطلب نہیں ہے کہ ازواج مطہرات سے {معاذ اللہ} کسی فحش حرکت کا اندر یہ شد تھا۔ بلکہ اس سے ان کو یہ احساس دلانا مقصود تھا کہ اسلامی معاشرے میں ان کا مقام جس قدر بلند ہے اسی کے لحاظ سے ان کی ذمہ داریاں بھی بہت سخت ہیں، اس لیے ان کا اخلاقی روایہ انتہائی پاکیزہ ہونا چاہیے۔

[۲۴] یعنی تم اس بھلاوے میں نہ رہنا کہ نبی کی بیویاں ہونا تمہیں اللہ کی پکڑ سے بچا سکتا ہے، یا تمہرے مرتبے کچھ ایسے بلند ہیں کہ ان کی وجہ سے تمہیں پکڑنے میں اللہ کو کوئی دشواری پیش آ سکتی ہے۔

[۲۵] گناہ پر دوہرے عذاب اور نیکی پر دوہرے اجر کی وجہ یہ ہے کہ جن لوگوں کو اللہ تعالیٰ انسانی معاشرے میں کسی بلند مرتبے پر سرفراز فرماتا ہے وہ بالعموم لوگوں کے رہنماین جاتے ہیں اور بندگان خدا کی بڑی تعداد بھلاکی اور برائی میں انہی کی پیروی کرتی ہے۔ اس لیے جب وہ برے کام کرتے ہیں تو اپنے بگاڑ کے ساتھ دوسروں کے بگاڑ کی بھی سزا پاتے ہیں۔ اور جب وہ نیک کام کرتے ہیں تو انہیں اپنی نیکی کے ساتھ اس بات کی جزا بھی ملتی ہے کہ انہوں نے دوسروں کو بھلاکی کی راہ دکھائی۔

**يَنِسَاءُ النَّبِيِّ لَسْتُنَّ كَأَحِيدٍ مِّنَ النِّسَاءِ إِنَّ اتَّقِيَّتِنَّ فَلَا  
تَخْضَعُنَّ بِالْقَوْلِ فَيُطْمَعُ الَّذِي فِي قَلْبِهِ مَرْضٌ وَّقُلْنَّ  
فَوْلًا مَعْرُوفًا وَقَرْنَ فِي بُيُوتِكُنَّ وَلَا تَبَرَّجْنَ تَبَرَّجْ**

[٣٦] نبی کی بیوی، تم عورتوں کی طرح نہیں ہو۔ اگر تم اللہ سے ڈرنے والی ہو تو دلی زبان سے بات نہ کیا کرو کہ دل کی خرابی کا بتلا کوئی شخص لاچ میں پڑ جائے، بلکہ صاف سیدھی بات کرو۔ [٣٧] اپنے گھروں میں نکل کر رہو ہو اور سابق دور جاہلیت

[٣٨] یہاں سے آخر پیرا گراف تک کی آیات وہ ہیں جن سے اسلام میں پردے کے احکام کا آغاز ہوا ہے۔ ان آیات میں خطاب نبی ﷺ کی بیویوں سے کیا گیا ہے مگر مقصود تمام مسلمان گھروں میں ان اصلاحات کو نافذ کرنا ہے۔ ازواج مطہرات کو میاظب کرنے کی غرض صرف یہ ہے کہ جب نبی ﷺ کے گھر سے اس پاکیزہ طرز زندگی کی ابتداء ہوگی تو باقی سارے مسلمان گھروں کی خواتین خود اس کی تقلید کریں گی، کیونکہ یہی گھر ان کے لیے نمونہ کی حیثیت رکھتا تھا۔ بعض لوگ صرف اس بنیاد پر کہ ان آیات کا خطاب نبی ﷺ کی ازواج مطہرات سے ہے، یہ دعویٰ کر بیٹھتے ہیں کہ یہ احکام انہی کے لیے خاص ہیں۔ لیکن آگے ان آیات میں جو کچھ فرمایا گیا ہے اسے پڑھ کر دیکھ لیجیے۔ کون ہی بات ایسی ہے جو حضورؐ کی ازواج کے لیے خاص ہو اور باقی مسلمان عورتوں کے لیے مطلوب نہ ہو؟ کیا اللہ تعالیٰ کا منشائی ہو سکتا تھا کہ صرف ازواج مطہرات ہی گندگی سے پاک ہوں، اور وہی اللہ و رسول کی اطاعت کریں، اور وہی نمازیں پڑھیں اور زکوٰۃ دیں؟ اگر یہ منشائیں ہو سکتا تو پھر گھروں میں چین سے بیٹھتے اور تبریج جاہلیت سے پرہیز کرنے اور غیر مردوں کے ساتھ دلی زبان سے بات نہ کرنے کا حکم ان کے لیے کیسے خاص ہو سکتا ہے اور باقی مسلمان عورتوں اس سے مستثنی کیسے ہو سکتی ہیں؟ کیا کوئی معقول دلیل اسی ہے جس کی بنیاد پر ایک ہی سلسلہ کلام کے مجموعی احکام میں سے بعض کو عام اور بعض کو خاص قرار دیا جائے؟

ربا یہ فقرہ کہ ”تم عورتوں کی طرح نہیں ہو“، تو اس سے بھی یہ مطلب نہیں نکلتا کہ عام عورتوں کو تو بن ٹھن کر نکلنا چاہیے اور غیر مردوں سے خوب لگاؤٹ کی باتیں کرنی چاہیں، البتہ تم ایسا طرز عمل اختیار نہ کرو۔ بلکہ اس کے بر عکس یہ طرز کلام کچھ اس طرح کا ہے جیسے ایک شریف آدمی اپنے بچے سے کہتا ہے کہ ”تم بازاری بچوں کی طرح نہیں ہو، تمہیں گالی نہ بکنی چاہیے۔“ اس سے کوئی عقل مند آدمی بھی کہنے والے کا یہ مدعای خذنه کرے گا کہ وہ صرف اپنے بچے کے لیے گالیاں بکنے کو برا سمجھتا ہے، دوسرا بچوں میں یہ عیب موجود رہے تو اس پر کوئی اعتراض نہیں ہے۔

[٣٩] یعنی ضرورت پیش آنے پر کسی مرد سے بات کرنے میں مضاائقہ نہیں ہے، لیکن ایسے موقع پر عورت کا لبچہ اور انداز گفتگو ایسا ہونا چاہیے جس سے بات کرنے والے مرد کے دل میں کبھی یہ خیال تک نہ گزر سکے کہ اس عورت سے کوئی اور موقع بھی قائم کی جاسکتی ہے۔ اس کے لبچہ میں کوئی لوح نہ ہو، اس کی باتوں میں کوئی لگاؤٹ نہ ہو، اس کی آواز میں کوئی شیرینی گھلی ہوئی نہ ہو۔

[٤٠] اصل میں لفظ قرآن استعمال ہوا ہے۔ بعض اہل لغت نے اس کو ”قرار“ سے ماخوذ بتایا ہے اور بعض نے ”وقار“ سے۔ اگر اس کو قرار سے لیا جائے تو معنی ہوں گے ”قرار پکڑو“، ”نکر رہو“۔ اور اگر قرار سے لیا جائے تو مطلب ہوگا ”سکون سے رہو“، ”چین سے بیخو“۔ دونوں صورتوں میں آیت کا منشاء ہے کہ عورت کا اصل دائرہ عمل اس کا گھر ہے، اس کو اسی دائڑے میں رہ کر اطمینان کے ساتھ اپنے فرائض انجام دینے چاہیں، اور گھر سے باہر صرف پر ضرورت ہی نکلنا چاہیے۔

## الْجَاهِلِيَّةُ الْأُولَى وَأَقْهَنَ الصَّلَاةَ وَأَتَيْنَ الرِّزْكَوْةَ

کی سی رج دھج نہ دکھاتی پھرو۔<sup>[۲۹]</sup> نماز قائم کرو، زکوٰۃ دو

قرآن مجید کے اس صاف اور صریح حکم کی موجودگی میں اس بات کی {کوئی گنجائش باقی نہیں رہتی} کہ مسلمان عورتیں کو نسلوں اور پارلیمنٹوں کی مہربنیں، بیرونی خانہ کی سوچ سرگرمیوں میں دوڑتی پھریں، سرکاری دفتروں میں مردوں کے ساتھ کام کریں، کالجوں میں لڑکوں کے ساتھ تعلیم پائیں، مردانہ ہبٹالوں میں نر سنگ کی خدمت انجام دیں، ہوائی جہازوں اور ریل کاروں میں "مسافرنوازی" کے لیے استعمال کی جائیں۔

[۲۹] اس آیت میں دو اہم الفاظ استعمال کیے گئے ہیں جن کا سمجھنا آیت کے منظا کو سمجھنے کے لیے ضروری ہے۔ ایک تَبَرُّج، دوسرے جَاهِلِیَّۃُ اولیٰ۔

تَبَرُّج کے معنی عربی زبان میں نمایاں ہونے، ابھرنے اور کھل کر سامنے آنے کے ہیں۔ عورت کے لیے جب لفظ تَبَرُّج استعمال کیا جائے تو اس کے تین مطلب ہوں گے۔ ایک یہ کہ وہ اپنے چہرے اور جسم کا حسن لوگوں کو دکھائے، دوسرے یہ کہ وہ اپنے لباس اور زیور کی شان دوسروں کے سامنے نمایاں کرے۔ تیسرا یہ کہ وہ اپنی چال ڈھال اور چنگ ملک سے اپنے آپ کو نمایاں کرے۔ یہی تشریح اس لفظ کی اکابر اہل لغت اور اکابر مفسرین نے کی ہے۔

جامیلیت کا لفظ قرآن مجید میں اس مقام کے علاوہ تین جگہ اور استعمال ہوا ہے۔ ایک، آل عمران کی آیت ۱۵۲ میں، جہاں اللہ کی راہ میں لڑنے سے جی چرانے والوں کے متعلق فرمایا گیا ہے کہ وہ "اللہ کے بارے میں حق کے خلاف جامیلیت کے سے گمان رکھتے ہیں۔" دوسرے سورہ مائدہ، آیت ۵۰ میں، جہاں خدا کے قانون کے بجائے کسی اور قانون کے مطابق اپنے مقدمات کا فیصلہ کرانے والوں کے متعلق فرمایا گیا "کیا وہ جامیلیت کا فیصلہ چاہتے ہیں۔" تیسرا سورہ فتح، آیت ۲۶ میں، جہاں گفاری کے اس فعل کو "جمیلت جامیلیت" کے لفظ سے تعبیر کیا گیا ہے کہ انہوں نے محض تعصُّب کی بنا پر مسلمانوں کو عمرہ نہ کرنے دیا۔ حدیث میں آتا ہے کہ ایک مرتبہ حضرت ابواللہ رضاؑ نے کسی شخص سے بھگڑا کرتے ہوئے اس کو ماں کی گالی دے دی۔ رسول اللہ ﷺ نے سناؤ فرمایا "تم میں ابھی تک جامیلیت موجود ہے۔" ایک اور حدیث میں ہے کہ حضور نے فرمایا: "تین کام جامیلیت کے ہیں۔ دوسروں کے نسب پر طعن کرنا، ستاروں کی گردش سے فال لینا، اور مردوں پر نوحہ کرنا۔" ان تمام استعمالات سے یہ بات واضح ہو جاتی ہے کہ جامیلیت سے مراد اسلام کی اصطلاح میں ہر وہ طرز عمل ہے جو اسلامی تہذیب و ثقافت اور اسلامی اخلاق و آداب اور اسلامی ذہنیت کے خلاف ہو۔ اور جامیلیت اولیٰ کا مطلب وہ برائیاں ہیں جن میں اسلام سے پہلے عرب کے لوگ اور دنیا بھر کے دوسرے لوگ بتلاتے۔

اس تشریح سے یہ بات واضح ہو جاتی ہے کہ اللہ تعالیٰ جس طرز عمل سے عورتوں کو روکنا چاہتا ہے وہ ان کا اپنے حسن کی نمائش کرتے ہوئے گھروں سے باہر نکلنا ہے۔ وہ ان کو بدایت فرماتا ہے کہ اپنے گھروں میں نک کر رہو، کیونکہ تمہارا اصل کام گھر میں ہے نہ کہ اس سے باہر۔ لیکن اگر باہر نکلنے کی ضرورت پیش آئے تو اس شان کے ساتھ نہ نکلو جس کے ساتھ سابق دور جامیلیت میں عورتیں نکلا کرتی تھیں۔

وَأَطْعَنَ اللَّهَ وَرَسُولَهُ إِنَّمَا يُرِيدُ اللَّهُ لِيُدْهِبَ عَنْكُمْ  
الرِّجْسَ أَهْلَ الْبَيْتِ وَيُظْهِرَكُمْ تَطْهِيرًا حَمْدًا وَأَذْكُرُونَ  
مَا يُتَلَى فِي بُيُوتٍ كُنَّ مِنْ أَيْتَ اللَّهِ وَالْحِكْمَةِ طَانَ  
اللَّهُ كَانَ لَطِيفًا خَبِيرًا حَمْدًا إِنَّ الْمُسْلِمِينَ وَالْمُسْلِمَاتِ

اور اللہ اور اُس کے رسولؐ کی اطاعت کرو۔ اللہ تو یہ چاہتا ہے کہ تم اہل بیت نبیؐ سے گندگی کو دور کرے اور تمہیں پوری طرح پاک کر دے۔ یاد رکھو اللہ کی آیات اور حکمت کی اُن باتوں کو جو تمہارے گھروں میں سنائی جاتی ہیں۔ [۵۰] بے شک اللطیف اور باخبر ہے [۵۱] باقین [۵۲] جو مرد اور جو عورتیں مسلم ہیں،

[۵۰] جس سیاق و سبق میں یہ آیت وارد ہوئی ہے اس سے صاف ظاہر ہے کہ یہاں اہل البیت سے مراد نبی ﷺ کی بیویاں ہیں۔ کیونکہ خطاب کا آغاز ہی یا نساء النبی کے الفاظ سے کیا گیا ہے اور ما قبل و ما بعد کی پوری تقریر میں وہی مخاطب ہیں۔ علاوہ بریں ”اہل البیت“ کا لفظ عربی زبان میں تھیک انہی معنوں میں استعمال ہوتا ہے جن میں ہم ”گھر والوں“ کا لفظ بولتے ہیں، اور اس کے مفہوم میں آدمی کی بیوی اور اس کے بچے، دونوں شامل ہوتے ہیں۔ بیوی کو مستثنی کر کے ”اہل خانہ“ کا لفظ کوئی نہیں بولتا۔ خود قرآن مجید میں بھی اس مقام کے سواد و مزید مقامات پر یہ لفظ آیا ہے اور دونوں جگہ اس کے مفہوم میں بیوی شامل، بلکہ مقدم ہے۔ {طفا لفظ ہو سورہ ہود، آیت ۳۷۔ سورہ فصلص، آیت ۱۲}۔ محاورہ، اور قرآن کے استعمالات، اور خود اس آیت کا سیاق و سبق، ہر چیز اس بات پر قطعی دلالت کرتی ہے کہ نبی ﷺ کے اہل بیت میں آپ کی ازواج مطہرات بھی داخل ہیں اور آپ کی اولاد بھی۔ بلکہ زیادہ صحیح بات یہ ہے کہ آیت کا اصل خطاب ازواج سے ہے اور اولاد مفہوم لفظ کے اعتبار سے اس میں شامل قرار پاتی ہے۔ اسی بنابر ابن عباس اور عروہ بن زیبر اور عکرمہؓ کہتے ہیں کہ اس آیت میں اہل البیت سے مراد ازواج انبیاءؓ ہیں۔

[۵۱] اصل میں لفظ و اذکر ن استعمال ہوا ہے، جس کے دو معنی ہیں：“یاد رکھو” اور ”بیان کرو۔“ پہلے معنی کے لحاظ سے مطلب یہ ہے کہ اے نبیؐ کی بیویو، تم کبھی اس بات کو فراموش نہ کرنا کہ تمہارا گھر وہ ہے جہاں سے دنیا بھر کو آیات الہی اور حکمت و دانائی کی تعلیم دی جاتی ہے، اس لیے تمہاری ذمہ داری بڑی تھت ہے۔ دوسرے معنی کے لحاظ سے مطلب یہ ہے کہ نبیؐ کی بیویو، جو کچھ تم سنو اور دیکھو اسے لوگوں کے سامنے بیان کرتی رہو، کیونکہ رسولؐ کے ساتھ ہر وقت کی معاشرت سے بہت سی ہدایات {تمہارے} علم میں ایسی آئیں گی جو تمہارے سوکھی اور ذریعہ سے لوگوں کو معلوم نہ ہو سکیں گی۔

اس آیت میں دو چیزوں کا ذکر کیا گیا ہے۔ ایک آیات اللہ۔ دوسرے حکمت۔ آیات اللہ سے مراد تو کتاب اللہ کی آیات ہیں۔ مگر حکمت کا لفظ وسیع ہے جس میں وہ تمام دانائی کی باتیں آجاتی ہیں جو نبی ﷺ کو لوگوں کو سکھاتے تھے۔ اس لفظ کا اطلاق کتاب اللہ کی تعلیمات پر بھی ہو سکتا ہے، مگر صرف انہی کے ساتھ اس کو خاص کر دینے کی کوئی دلیل نہیں ہے۔ قرآن کی آیات سنانے کے علاوہ جس حکمت کی تعلیم نبی ﷺ اپنی سیرت پاک سے اور اپنے ارشادات سے دیتے تھے وہ بھی لا محالہ اس میں شامل ہے۔

[۵۲] اللطیف ہے، یعنی مخفی سے مخفی باتوں تک اس کا علم پہنچ جاتا ہے۔ اس سے کوئی چیز چھپی نہیں رہ سکتی۔

## وَالْمُؤْمِنِينَ وَالْمُؤْمِنَاتِ وَالْقَنِيتِينَ وَالْقَنِيتَاتِ وَالصَّدِيقِينَ وَالصَّدِيقَاتِ وَالصَّابِرِينَ وَالصَّابِرَاتِ وَالْخَشِعِينَ وَالْخَشِعَاتِ

[۵۵] مومن ہیں، مطیع فرمان ہیں، [۵۶] راست باز ہیں، صابر ہیں، [۵۷] اللہ کے آگے جھکنے والے ہیں، [۵۸] اللہ کے آگے جھکنے والے ہیں، [۵۹]

[۵۳] پچھلے پیر اگراف کے بعد متصالا یہ مضمون ارشاد فرمائے ایک لطیف اشارہ اس امر کی طرف کروایا گیا ہے کہ اوپر ازدواج مطہرات کو جو بدایت دی گئی ہیں وہ ان کے لیے خاص نہیں ہیں بلکہ مسلم معاشرے کو بالعموم اپنے کروار کی اصلاح انہی بدایات کے مطابق کرنی چاہیے۔

[۵۴] یعنی جنہوں نے اسلام کو اپنے لیے ضابطہ حیات کی حیثیت سے قبول کر لیا ہے اور یہ طے کر لیا ہے کہ اب وہ اسی کی پیروی میں زندگی بسر کریں گے۔ دوسرے الفاظ میں، جن کے اندر اسلام کے دیے ہوئے طریق فکر اور طرز زندگی کے خلاف کسی قسم کی مزاحمت باقی نہیں رہی ہے، بلکہ وہ اس کی اطاعت اور اتباع کی راہ اختیار کر چکے ہیں۔

[۵۵] یعنی جن کی یہ اطاعت محض ظاہری نہیں ہے، بلکہ دل سے وہ اسلام ہی کی رہنمائی کو حق مانتے ہیں۔ ان کا ایمان یہی ہے کہ فکر و عمل کا جو راستہ قرآن اور محمد ﷺ نے دکھایا ہے وہی سیدھا اور صحیح راستہ ہے اور اسی کی پیروی میں ہماری فلاح ہے۔

[۵۶] یعنی وہ مغض مان کر رہ جانے والے بھی نہیں ہیں بلکہ عملاً اطاعت کرنے والے ہیں۔ ان کی یہ حالات نہیں ہے کہ ایمان داری کے ساتھ حق تو اسی چیز کو مانیں جس کا اللہ اور اس کے رسول نے حکم دیا ہے مگر عملاً اس کی خلاف ورزی کریں، اور اپنی مخلصانہ رائے میں تو ان سب کاموں کو برآہی سمجھتے رہیں جنہیں اللہ اور اس کے رسول نے منع کیا ہے مگر اپنی عملی زندگی میں ارتکاب انہی کا کرتے چلے جائیں۔

[۵۷] یعنی اپنی گفتار میں بھی چے ہیں اور اپنے معاملات میں بھی کھرے ہیں۔ جھوٹ، غریب، بد نیتی، دعا بازی اور چھل بٹے ان کی زندگی میں نہیں پائے جاتے۔ ان کی زبان وہی بولتی ہے جسے ان کا غنیمہ صحیح جانتا ہے۔ وہ کام وہی کرتے ہیں جو ایمان داری کے ساتھ ان کے نزدیک راستی و صداقت کے مطابق ہوتا ہے اور جس سے بھی وہ کوئی معاملہ کرتے ہیں دیانت کے ساتھ کرتے ہیں۔

[۵۸] یعنی خدا اور رسول کے بتائے ہوئے سیدھے راستے پر چلنے اور خدا کے دین کو قائم کرنے میں جو مشکلات اور مصائب بھی پیش آئیں، جو خطرات بھی درپیش ہوں، جو تکلیفیں بھی اٹھانی پڑیں اور جن نقصانات سے بھی دوچار ہونا پڑے، ان کا پوری ثابت قدمی کے ساتھ مقابلہ کرتے ہیں۔ کوئی خوف، کوئی لائق اور خواہشات نفس کا کوئی تقاضا ان کو سیدھی راہ سے بنادینے میں کامیاب نہیں ہوتا۔

[۵۹] یعنی وہ تکبیر اور اشکبار اور غزوہ نفس سے خالی ہیں۔ وہ اس حقیقت کا پورا شعور و احساس رکھتے ہیں کہ ہم بندے ہیں اور بندگی سے بالآخر ہماری کوئی حیثیت نہیں ہے۔ اس لیے ان کے دل اور جسم دونوں ہی اللہ کے آگے جھک رہتے ہیں۔ ان پر خدا کا خوف غالب رہتا ہے۔ ان سے کبھی وہ رویہ ظاہر نہیں ہوتا جو اپنی بڑائی کے گھنٹہ میں بھٹکا اور خدا سے بے خوف لوگوں سے ظاہر ہوا کرتا ہے۔ ترتیب کلام کو ملحوظ رکھا جائے تو معلوم ہوتا ہے کہ یہاں اس عام خدا تراسانہ رویہ کے ساتھ خاص طور پر ”خشوع“ سے مراد فماز ہے، کیونکہ اس کے بعد ہی صدقے اور روزے کا ذکر کیا گیا ہے۔

**وَالْمُتَصَدِّقِينَ وَالْمُتَصَدِّقَاتِ وَالصَّابِرِينَ وَالصَّابِرَاتِ  
وَالْحَفِظِينَ فِرِوجَهُمْ وَالْحَفِظَاتِ وَاللَّذِكَرِينَ اللَّهُ  
كَشِيرًا وَاللَّذِكَرَاتِ لَا أَعْدَّ اللَّهُ لَهُمْ مَغْفِرَةً وَأَجْرًا عَظِيمًا⑤  
وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا**

صدقہ دینے والے ہیں، [۶۰] روزہ رکھنے والے ہیں، [۶۱] اپنی شرم گاہوں کی حفاظت کرنے والے ہیں، اور اللہ کو کثرت سے

یاد کرنے والے ہیں، [۶۲] اللہ نے ان کے لیے مغفرت اور بڑا اجر مہیا کر رکھا ہے۔

[۶۳] کسی مومن مرد اور کسی مومن عورت کو یہ حق نہیں ہے کہ جب اللہ اور اس کا رسول کسی معاملے کا فیصلہ کر دے

[۶۰] اس سے مراد صرف فرض زکوٰۃ ادا کرنا ہی نہیں ہے، بلکہ عام خیرات بھی اس میں شامل ہے۔ مراد یہ ہے کہ وہ اللہ کی راہ میں کھلے دل سے اپنے مال صرف کرتے ہیں۔

[۶۱] اس میں فرض اور نفل دونوں قسم کے روے شامل ہیں۔

[۶۲] اس میں دو مفہوم شامل ہیں۔ ایک یہ کہ وہ زنا سے پر ہیز کرتے ہیں۔ دوسرا یہ کہ وہ بہنگی و عربیانی سے احتساب کرتے ہیں۔

[۶۳] اللہ کو کثرت سے یاد کرنے کا مطلب یہ ہے کہ آدمی کی زبان پر ہر وقت زندگی کے ہر معاملے میں کسی نکسی طرح خدا کا نام آتا رہے۔ یہ کیفیت آدمی پر اس وقت تک طاری نہیں ہوتی جب تک اس کے دل میں خدا کا خیال بس کر نہ رہ گیا ہو۔ یہ چیز درحقیقت اسلامی زندگی کی جان ہے۔ دوسری جتنی بھی عبادات ہیں ان کے لیے بہر حال کوئی وقت ہوتا ہے جب وہ ادا کی جاتی ہیں اور انہیں ادا کر کچنے کے بعد آدمی فارغ ہو جاتا ہے۔ لیکن یہ وہ عبادات ہے جو ہر وقت جاری رہتی ہے اور کبھی انسان کی زندگی کا مستقل رشتہ اللہ اور اس کی بندگی کے ساتھ جوڑے رکھتی ہے۔ خود عبادات اور تمام دینی کاموں میں بھی جان اسی چیز سے پڑتی ہے کہ آدمی کا دل محض ان خاص اعمال کے وقت ہی نہیں بلکہ ہمہ وقت خدا کی طرف راغب اور اس کی زبان و انہا اس کے ذکر سے تر رہے۔

[۶۴] اس آیت میں یہ بتا دیا گیا ہے کہ اللہ تعالیٰ کے ہاں اصل قدر و قیمت کن اوصاف کی ہے۔ یہ اسلام کی بنیادی قدریں (Basic Values) ہیں جنہیں ایک فقرے کے اندر سمیت دیا گیا ہے۔ ان قدریوں کے لحاظ سے مرد اور عورت کے درمیان کوئی فرق نہیں ہے۔ عمل کے لحاظ سے تو بلاشبہ دونوں صنفوں کا دائرہ کارالگ ہے۔ مردوں کو زندگی کے کچھ شعبوں میں کام کرنا ہے اور عورتوں کو کچھ اور شعبوں میں۔ لیکن اگر یہ اوصاف دونوں میں یکساں موجود ہوں تو اللہ تعالیٰ کے ہاں دونوں کا مرتبہ یکساں اور دونوں کا اجر برابر ہو گا۔ اس لحاظ سے ان کے مرتبے اور اجر میں کوئی فرق نہیں پڑے گا کہ ایک نے چوڑھا چکی سنبھالا اور دوسرا نے خلافت کی منڈ پر بیٹھ کر احکام شریعت جاری کیے، ایک نے گھر میں بچے پالے اور دوسرا نے میدان جنگ میں جا کر اللہ اور اس کے دین کے لیے جان لڑائی۔

[۶۵] یہاں سے وہ آیات شروع ہوتی ہیں جو حضرت زینؑ سے نبی ﷺ کے نکاح کے سلسلے میں نازل ہوئی تھیں۔

أَنْ يَكُونَ لَهُمُ الْخِيْرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ  
فَقَدْ ضَلَّ صَلَالًا مُّبِينًا ۝ وَإِذْ تَقُولُ لِلَّذِي أَنْعَمَ اللَّهُ عَلَيْهِ  
وَأَنْعَمْتَ عَلَيْهِ أَمْسِكَ عَلَيْكَ زَوْجَكَ وَاتْقِ اللَّهَ وَتَحْفِي فِي

تو پھر اسے اپنے اس معاملے میں خود فیصلہ کرنے کا اختیار حاصل رہے۔ اور جو کوئی اللہ اور اس کے رسول کی نافرمانی کرے تو وہ صریح گمراہی میں پڑ گیا۔<sup>[۶۶]</sup>

اے [۶۷] نبی، یاد کرو وہ موقع جب تم اس شخص سے کہہ رہے ہے تھے جس پر اللہ نے اور تم نے احسان کیا تھا کہ ”اپنی بیوی کو نہ چھوڑ اور اللہ سے ڈر۔“ اس وقت تم اپنے دل میں وہ بات چھپائے ہوئے تھے

[۶۸] اہن عباس وغیرہ کہتے ہیں کہ یہ آیت اس وقت نازل ہوئی تھی جب نبی ﷺ نے حضرت زید کے لیے حضرت زینب کے ساتھ نکاح کا پیغام دیا تھا اور حضرت زینب اور ان کے رشتہ داروں نے اسے منظور کر دیا تھا۔ ان لوگوں کو یہ بات سخت ناگوار تھی کہ اتنے اوپرچے گھرانے کی لڑکی کا پیغام آپ اپنے آزاد کردہ غلام کے لیے دے رہے ہیں۔ اس پر یہ آیت نازل ہوئی، اور اسے سنتے ہی حضرت زینب اور ان کے سب خاندان والوں نے بلا تسلیم سراطاعت ختم کر دیا۔

[۶۹] یہاں سے آیت ۳۸ تک کامضیوں اس وقت نازل ہوا جب حضرت زینب سے نبی ﷺ نکاح کر چکے تھے اور اس پر منافقین، یہود اور مشرکین نے آپ کے خلاف پروپیگنڈے کا ایک طوفان عظیم برپا کر رکھا تھا۔ اللہ تعالیٰ کے ان ارشادات کا اصل مقصود مسلمانوں کو {اعداے دین کی مخالفانہ} مہم کے اثرات سے بچانا اور ان کے پھیلائے ہوئے شکوہ و شہادت سے محفوظ کرنا تھا۔

[۷۰] مراد ہیں حضرت زید بن حارثہ، جیسا کہ آگے بصرافت بیان فرمادیا گیا ہے۔ اُن پر اللہ تعالیٰ کا احسان کیا تھا اور نبی ﷺ کا احسان کیا؟ اس کو سمجھنے کے لیے ضروری ہے کہ مختصر یہاں ان کا قصہ بیان کر دیا جائے۔ یہ دراصل قبیلہ کلاب کے ایک شخص حارث بن شراحیل کے بیٹے تھے۔ آٹھ سال کے تھے کہ نبی قین بن جسر کے لوگوں کے {ایک حملے میں غلام بنایے گئے}۔ انہوں نے طائف کے قریب عکاظ کے میلے میں لے جا کر ان کو بیچ دیا۔ خریدنے والے حضرت خدیجہؓ کے سنتی حکیم بن حزام تھے۔ انہوں نے مکہ لا کر اپنی پھوپھی صاحبہ کی خدمت میں نذر کر دیا۔ نبی ﷺ سے حضرت خدیجہؓ کے ساتھ حضورؐ کا جب نکاح ہوا تو حضورؐ نے ان کے ہاں زید کو دیکھا اور ان کی عادات و اطوار آپ کو اس قدر پسند آئیں کہ آپ نے انہیں حضرت خدیجہؓ سے مانگ لیا۔ اس وقت حضرت زیدؓ کی عمر ۱۵ سال تھی۔ کچھ مدت بعد ان کے باپ اور پچھا کو پوتہ چلا کہ ہمارا بچہ مکہ میں ہے۔ وہ انہیں تلاش کرتے ہوئے نبی ﷺ تک پہنچے اور عرض کیا کہ آپ جو فدیہ چاہیں ہم دینے کے لیے تیار ہیں، آپ ہمارا بچہ میں ہے دیں۔ {مگر حضرت زیدؓ حضورؐ کا ساتھ چھوڑ کر جانے پر خود کسی طرح راضی نہ ہوئے۔} حضورؐ نے اسی وقت زید کو آزاد کر دیا اور حرم میں جا کر قریش کے مجمع عام میں اعلان فرمایا کہ آپ سب لوگ گواہ ہیں، آج سے زید میرا میٹا ہے، یہ تجوہ سے دراثت پائے گا اور میں اس سے۔ اسی بنا پر لوگ ان کو زید بن محمد کہنے لگے۔ بھرت کے بعد ۳۴ میں نبی ﷺ نے اپنی پھوپھی زاد بہن حضرت زینبؓ سے ان کا نکاح کر دیا، اپنی طرف سے ان کا مہر ادا کیا، اور گھر بسانے کے لیے ان کو ضروری سامان عنایت فرمایا۔

یہی حالات میں جن کی طرف اللہ تعالیٰ ان الفاظ میں اشارہ فرماتا ہے کہ ”جس پر اللہ نے اور تم نے احسان کیا تھا۔“

[۷۱] یہ اس وقت کی بات ہے جب {اپنی نبی برتری کے احسان کی بنا پر} حضرت زینبؓ کے تعلقات {حضرت زیدؓ سے} انتہائی کشیدہ ہو چکے تھے۔ اور انہوں نے بار بار شکایات پیش کرنے کے بعد آخراً نبی ﷺ کی خدمت میں عرض کیا تھا کہ میں ان کو طلاق دینا چاہتا ہوں۔

نَفِسَكَ مَا أَنْدَلَهُ مُبِيدٌ لَّهُ وَتَخْشَى الْقَاسَ ۝ وَاللَّهُ أَحَقُّ أَنْ  
تَخْشَى ۝ فَلَمَّا قَضَى زَيْدًا مِنْهَا وَطَرَأَ رَوْجٌ كَهَالٍ كَمَا لَا يَكُونُ عَلَى  
الْمُؤْمِنِينَ حَرَجٌ فِي أَرْوَاجِ أَذْعِيَّاهُمْ إِذَا قَضَوْا مِنْهُنَّ وَطَرَأَ  
وَكَانَ أَمْرُ اللَّهِ مَفْعُولًا ۝ مَا كَانَ عَلَى النَّبِيِّ مِنْ حَرَجٍ فِيمَا  
فَرَضَ اللَّهُ لَهُ ۝ سُلْطَةُ اللَّهِ فِي الظَّالِمِينَ خَلَوْا مِنْ قِبْلٍ ۝ وَكَانَ أَمْرٌ

[۷۰] جسے اللہ کھولنا چاہتا تھا، تم لوگوں سے ڈر رہے تھے، حالاں کہ اللہ اس کا زیادہ حق دار ہے کہ تم اس سے ڈرو۔ پھر جب زید اس سے اپنی حاجت پوری کر چکا تو ہم نے اس (مطلقہ خاتون) کا تم سے نکاح کر دیا [۷۱] تا کہ مومنوں پر اپنے منہ بولے بیٹوں کی بیویوں کے معاملہ میں کوئی تنگی نہ رہے جب کہ وہ ان سے اپنی حاجت پوری کر چکے ہوں [۷۲] اور اللہ کا حکم تو عمل میں آنا ہی چاہیے تھا۔ نبی پر کسی ایسے کام میں کوئی رکاوٹ نہیں ہے جو اللہ نے اس کے لیے مقرر کر دیا ہو۔  
یہی اللہ کی سنت اُن سب انبیاء کے معاملے میں رہی ہے جو پہلے گزر چکے ہیں اور اللہ کا حکم

[۷۱] اگر اس سورہ کی آیات ۱، ۲، ۳ اور ۷ کے ساتھ ملا کر یہ فقرہ پڑھا جائے تو صاف محسوس ہوتا ہے کہ جس زمانے میں حضرت زید اور ان کی اہلیہ کے درمیان تعلیٰ بڑھتی چلی جا رہی تھی اسی زمانے میں اللہ تعالیٰ نبی ﷺ کو یہ اشارہ کر چکا تھا کہ زید جب اپنی بیوی کو طلاق دیں تو ان کی مطلقہ خاتون سے آپ کو نکاح کرنا ہوگا۔ لیکن چونکہ حضور جانتے تھے کہ عرب کی اس سوسائٹی میں منہ بولے بیٹے سے نکاح کرنا کیا معنی رکھتا ہے۔ اس لیے آپ اس شدید آزمائش میں پڑنے سے بچ چاہے تھے۔ اسی بنا پر جب حضرت زید نے بیوی کو طلاق دینے کا ارادہ ظاہر کیا تو حضور نے ان سے فرمایا کہ اللہ سے ڈرو اپنی بیوی کو طلاق نہ دو۔ مگر اللہ تعالیٰ اپنے نبی ﷺ کو اول المعزی اور رضا بقضائے کے جس بلند مرتبے پر دیکھنا چاہتا تھا اُس کے لحاظ سے حضور کی یہ بات اُس کو فروز نظر آئی کہ آپ نے قصد ازیز کو طلاق سے روکا تھا کہ آپ اس کام سے بچ جائیں۔ جس میں آپ کو بدنامی کا اندیشہ تھا، حالانکہ اللہ ایک بڑی مصلحت کی خاطروہ کام آپ سے لینا چاہتا تھا۔ ”تم لوگوں سے ڈر رہے تھے، حالانکہ اللہ اس کا زیادہ حق دار ہے کہ تم اس سے ڈرو“ کے الفاظ صاف صاف اسی مضمون کی طرف اشارہ کر رہے ہیں۔

[۷۲] یعنی زید اپنی بیوی کو طلاق دینے کی جو خواہش رکھتے تھے، اس نے انہوں نے پورا کر دیا اور اپنی مطلقہ بیوی سے ان کا کوئی رشتہ باقی نہیں رہا۔ {بے الفاظ دیگر} ان کی عدت پوری ہو گئی۔

[۷۳] یہ الفاظ اس باب میں صریح ہیں کہ نبی ﷺ نے یہ نکاح خود اپنی خواہش کی بنا پر نہیں بلکہ اللہ تعالیٰ کے حکم کی بنا پر کیا تھا۔

[۷۴] یہ الفاظ اس بات کی صراحت کرتے ہیں کہ اللہ تعالیٰ نے یہ کام نبی ﷺ سے ایک ایسی ضرورت اور مصلحت کی خاطر کرایا تھا جو اس تدبیر کے سوا کسی دوسرے ذریعہ سے پوری نہ ہو سکتی تھی۔ عرب میں منہ بولے رشتہوں کے بارے میں جو غلط رسوم رائج ہو گئی تھیں، ان کے توڑنے کی کوئی صورت اس کے سوانحی کہ اللہ کا رسول خود آگے بڑھ کر ان کو توڑا لے۔

[۷۵] ان الفاظ سے یہ بات صاف ظاہر ہوتی ہے کہ دوسرے مسلمانوں کے لیے تو اس طرح کا نکاح محض مباح ہے مگر نبی ﷺ کے لیے یہ ایک فرض تھا جو اللہ نے آپ پر عائد کیا تھا۔

اللَّهُ قَدَّرَ أَمْقَدُ وَرَأَىٰ الَّذِينَ يَبْلِغُونَ رَسُولَ اللَّهِ وَيَخْشُونَهُ  
وَلَا يَخْشُونَ أَحَدًا إِلَّا اللَّهُ طَوْكَفِي بِاللَّهِ حَسِيبًا ۝ مَا كَانَ مُحَمَّدٌ  
أَبَا أَحَدٍ قَنْ رِجَالَكُمْ وَلِكُنْ رَسُولَ اللَّهِ وَخَاتَمَ النَّبِيِّنَ وَكَانَ اللَّهُ  
بِكُلِّ شَيْءٍ عَلِيهِمَا ۝ يَا يَا الَّذِينَ آمَنُوا اذْكُرُوا اللَّهَ ذُكْرًا كَثِيرًا ۝

[۷۴] قطعی طے شدہ فیصلہ ہوتا ہے۔ (یہ اللہ کی سنت ہے اُن لوگوں کے لیے) جو اللہ کے پیغامات پہنچاتے ہیں اور اُسی سے ڈرتے ہیں اور ایک خدا کے سوا کسی سے نہیں ڈرتے اور محاسبہ کے لیے بس اللہ ہی کافی ہے۔ (لوگوں) محمد تمہارے مردوں میں سے کسی کے باپ نہیں ہیں، مگر وہ اللہ کے رسول اور خاتم النبیین ہیں، اور اللہ ہر چیز کا علم رکھنے والا ہے۔ اے لوگو جو ایمان لائے ہو، اللہ کو کثرت سے یاد کرو

[۷۵] یعنی انبیاء کے لیے ہمیشہ سے یہ ضابطہ مقرر رہا ہے کہ اللہ کی طرف سے جو حکم بھی آئے اس پر عمل کرنا ان کے لیے قضاۓ بہرہم ہے جس سے کوئی مفرأۃ کے لئے نہیں ہے۔

[۷۶] اصل الفاظ ہیں گفی بِاللَّهِ حَسِيبًا۔ اس کے دو معنی ہیں۔ ایک یہ کہ ہر خوف اور خطرے کے مقابلے میں اللہ کافی ہے۔ دوسرے یہ کہ حساب یعنی کے لیے اللہ کافی ہے، اس کے سوا کسی اور کسی باز پرس سے ڈرنے کی کوئی ضرورت نہیں۔

[۷۷] اس ایک فقرے میں ان تمام اعتراضات کی جڑ کاٹ دی گئی ہے جو مخالفین نبی ﷺ کے اس نکاح پر کر رہے تھے۔ اُن کا اولین اعتراض یہ تھا کہ آپ نے اپنی بہو سے نکاح کیا ہے۔ اس کے جواب میں فرمایا گیا کہ ”محمد تمہارے مردوں میں سے کسی کے باپ نہیں ہیں“، یعنی جس شخص کی مطلقہ سے نکاح کیا گیا ہے وہ بیٹا تھا کب کہ اس کی مطلقہ سے نکاح حرام ہوتا؟ دوسرا اعتراض یہ تھا کہ اچھا، اگر منہ بولا میٹا حقیقی بیٹا نہیں ہے تو بھی اس کی جھوڑی ہوئی عورت سے نکاح کر لینا {کچھ ضروری تو نہ تھا}۔ اس کے جواب میں فرمایا گیا ”مگر وہ اللہ کے رسول ہیں“، یعنی رسول ہونے کی حیثیت سے ان پر یہ فرض عائد ہوتا تھا کہ جس حلال چیز کو تمہاری رسولوں نے خواہ مخواہ حرام کر رکھا ہے اس کے بارے میں تمام تعصبات کا خاتمہ کر دیں اور اس کی حالت کے معاملے میں کسی شک و شبہ کی گنجائش باقی نہ رہنے دیں۔

پھر مزید تاکید کے لیے فرمایا ”اور وہ خاتم النبیین ہیں“، یعنی ان کے بعد کوئی رسول تو درکنار کوئی نبی تک آنے والا نہیں ہے کہ اگر قانون اور معاشرے کی کوئی اصلاح ان کے زمانے میں نافذ ہوتے سے رہ جائے تو بعد کا آنے والا نبی یہ کس پوری کردے، الہذا یہ اور بھی ضروری ہو گیا تھا کہ اس رسم جاہلیت کا خاتمہ وہ خود ہی کر کے جائیں۔

اس کے بعد مزید ذریعے ہوئے فرمایا گیا کہ ”اللہ ہر چیز کا علم رکھنے والا ہے۔“ یعنی اللہ کو معلوم ہے کہ اس وقت محمد ﷺ کے ہاتھوں اس رسم جاہلیت کو ختم کر دینا کیوں ضروری تھا اور ایسا نہ کرنے میں کیا قباحت تھی۔ وہ جانتا ہے کہ اب اُس کی طرف سے کوئی نبی آنے والا نہیں ہے الہذا اگر اپنے آخری نبی کے ذریعے سے اس نے اس رسم کا خاتمہ اب نہ کرایا تو پھر کوئی دوسری ہستی دنیا میں ایسی نہ ہوگی جس کے توڑنے سے یہ تمام دنیا کے مسلمانوں میں ہمیشہ کے لیے ٹوٹ جائے۔